

జిల్లా ప్రజలకు సంక్రాంతి, కనుమ పండుగ శుభాకాంక్షలు....



▶▶ రాష్ట్ర అసెంబ్లీ స్పీకర్ గడ్డం ప్రసాద్ కుమార్  
▶▶ ప్రజలు పండుగను సంతోషాలతో జరుపుకోవాలన్న స్పీకర్ వికారాబాద్ జిల్లా ప్రతినిధి, మేజర్ న్యూస్ (జనవరి 13): వికారాబాద్ జిల్లా మరియు వికారాబాద్ నియోజకవర్గ ప్రజలకు రాష్ట్ర అసెంబ్లీ స్పీకర్ గడ్డం ప్రసాద్ కుమార్ సంక్రాంతి, కనుమ పండుగ శుభాకాంక్షలు తెలిపారు. అందరూ సకల సంపదలతో “సంక్రాంతి”ని, కన్నుల పండుగగా “కనుమ”ను జరుపుకోవాలని ఆకాంక్షించారు. సంక్రాంతి రైతుల పండుగ అని వానాకాలం పంట ఇంటికి చేరిన సమయంలో జరుపుకునే పండుగ సంక్రాంతి అని తెలిపారు. భోగి మంటలు, సంక్రాంతి ముగ్గులు, గొబ్బెమ్మలు, రేగి పళ్లతో పాటుగా యువకుల పతంగుల సందడితో ఈ మూడు రోజులు అందరి ఇళ్ళు కోలాహలంగా ఉంటాయన్నారు. అందరూ తమ కుటుంబ సభ్యులు, బంధు మిత్రులతో కలిసి సంక్రాంతి పండుగను ఆనందంగా జరుపుకోవాలని ఆయన కోరారు.

సంక్రాంతి నుండి పేదింట కొత్త వెలుగులు



షాద్ నగర్, మేజర్ న్యూస్ (జనవరి 13): ఇచ్చిన హామీలలో భాగంగా సంక్రాంతి పండగ సందర్భంగా కాంగ్రెస్ ప్రభుత్వం పేదలకు సంక్షేమ పథకాలు అందించి పేదల ఇళ్ళలో కొత్త వెలుగులు నింపుతుంది షాద్ నగర్ ఎమ్మెల్యే వీరపల్లి శంకర్ అన్నారు. సోమవారం ఎమ్మెల్యే క్యాంపు కార్యాలయంలో నిర్వహించిన మీడియా సమావేశంలో ఎమ్మెల్యే వీరపల్లి శంకర్ మాట్లాడుతూ ముందుగా నియోజకవర్గ ప్రజలకు సంక్రాంతి శుభాకాంక్షలు తెలియజేశారు. సంక్రాంతి పండగ సందర్భంగా ప్రభుత్వం పేదలకోసం నాలుగు సంక్షేమ పథకాలను

అమలు చేయనుంది తెలిపారు. జనవరి 26 గణతంత్ర్య దినోత్సవం నుండి రైతు భరోసా, ఇందిరమ్మ ఆత్మీయ భరోసా, ఇందిరమ్మ ఇండ్లు, కొత్త రేషన్ కార్డుల పంపిణీ ప్రారంభమవుతుందన్నారు. వాస్తవంగా సాగులో ఉన్న వ్యవసాయ భూములకు ఎకరానికి రూ. 12 వేల రైతు భరోసా అందిస్తామన్నారు. గత పదేళ్ళలో ఇష్టా రాజ్యంగా నిర్ణయాలు తీసుకుని సాగుకు పనికిరాని గుట్టల లకు, లేబెట్లకు, చెరువులకు కూడా రైతు బంధు ఇచ్చి 22 వేల కోట్ల ప్రజాదానాన్ని వృధాచేసి రాష్ట్రాన్ని అప్పుల కుప్పగా మార్చారన్నారు. కాంగ్రెస్ ప్రభుత్వం క్షేత్ర స్థాయిలో

అధికారులు, స్థానిక ప్రజల సహకారంతో నిజమైన లబ్ధిదారులను గుర్తించి వారి జాబాతాను ఆయా గ్రామాల్లో ముఖ్య కేంద్రాల వద్ద భహిరంగంగా ప్రచురిస్తామన్నారు. అదేవిధంగా ఇందిరమ్మ ఆత్మీయ భరోసా ద్వారా నిరుపేదలకు ఏడాదికి రూ. 12 వేల ఆర్థిక సహాయాన్ని అందిస్తామన్నారు. కేంద్రంలో కాంగ్రెస్ అధి కారంలో ఉన్న సమయంలో పేదల కోసం ఈజిఎస్ పథకాన్ని తేవడం జరిగిందన్నారు. కాని పదేళ్ళ కాలంలో పాలకులు ఈజిఎస్ నియమ నిబంధనలను నిర్వీర్యం చేసి పేదలకు సరైన ఉపాధి కల్పించలేక పోయారన్నారు. మిగతా 2లో

జిల్లా ప్రజలకు సంక్రాంతి, కనుమ శుభాకాంక్షలు...

జిల్లా కలెక్టర్ ప్రతీక్ జైన్



వికారాబాద్ జిల్లా ప్రతినిధి, మేజర్ న్యూస్ (జనవరి 13): జిల్లా వ్యాప్తంగా ప్రజలు సంక్రాంతి పండగను ఆనందోత్సాహాల మధ్య జరుపుకోవాలని జిల్లా కలెక్టర్ ప్రతీక్ జైన్ అన్నారు. ఈ సందర్భంగా జిల్లా ప్రజలకు కలెక్టర్ సంక్రాంతి, కనుమ శుభాకాంక్షలు తెలిపారు. సంక్రాంతి పండగ సకల సంపదలతో

విరజిల్లాలని... కుటుంబ సభ్యులంతా కలిసి ఆనందంగా జరుపుకోవాలని ఆయన అన్నారు. సంక్రాంతి ప్రతి ఒక్కరి జీవితాల్లో నూతన కాంతి తీసుకురావడంతో పాటు జిల్లా అన్ని రంగాల్లో అభివృద్ధి పథంలో పయనించాలని ఆకాంక్షించారు. ఈ సంక్రాంతి పండగ ప్రజల జీవితంలో నిత్యం కాంతులు విరిసిల్లాల్సి అన్నారు. అలాగే గాలిపటాలు ఎగురవేసే సమయంలో జాగ్రత్తలు పాటిస్తూ పండగను ప్రశాంత వాతావరణంలో జరుపుకోవాలని ఆయన కోరారు. ఈ సందర్భంగా జిల్లా ప్రజలందరికీ సంక్రాంతి, కనుమ శుభాకాంక్షలు తెలిపారు.

ఆమనగల్లులో డివిజనల్ కార్యాలయాల ఏర్పాటు అంతేసంగతులా..!

▶▶ నాలుగు మండలాల ప్రధాన కూడలి ఆమనగల్లులో వివిధ డివిజనల్ కార్యాలయాల ఏర్పాటుపై శ్రద్ధచూపని పాలకులు  
▶▶ ఆమనగల్లు, కడ్రాల్, తలకొండపల్లి మండలాలకు వివిధ సబ్ డివిజన్ కార్యాలయాలు కందుకూరు, షాద్ నగర్ లో ▶▶ మాడ్చుల మండల ప్రజలకు కోర్టు మినహా ఇబ్రహీంపట్నం, మన్నెగూడలో మిగతా డివిజన్ సేవలు ▶▶ చిరువ్యాపారుల ప్రయోజనార్థం కలగానే మిగిలిన షాపింగ్ కాంప్లెక్స్ నిర్మాణం ▶▶ ఆమనగల్లులో అన్ని సబ్ డివిజనల్ కార్యాలయాల ఏర్పాటుకు ఎమ్మెల్యే కసిరెడ్డి, ఎంపి మల్ల రవిలు ప్రత్యేక చొరవచూపాలంటున్న స్థానికులు



అమెజాన్ సామాజిక సేవలు అభినందనీయం

▶▶ మాజీ మంత్రి, ఎమ్మెల్యే సబితా ఇంద్రారెడ్డి ▶▶ మిర్ఖాన్ పేట్ లో పునరుద్ధరించిన ప్రాజెక్టులు ప్రారంభం



కందుకూరు, మేజర్ న్యూస్ (జనవరి 13): అమెజాన్ వెబ్ సర్వీస్ సామాజిక సేవలు అభినందనీయమని మాజీ మంత్రి, మహిళాశ్రవణం ఎమ్మెల్యే సబితా ఇంద్రారెడ్డి అన్నారు. అమెజాన్ వెబ్ సర్వీస్ ఆధ్వర్యంలో రంగారెడ్డి జిల్లా కందుకూరు మండలం మిర్ఖాన్ పేట్ గ్రామంలో సోమవారం పునరుద్ధరించిన పలు ప్రాజెక్టులను అమెజాన్ వెబ్ సర్వీస్ గ్లోబల్ డేటా సెంటర్ ఆపరేషన్స్ వైస్ ప్రెసిడెంట్ సర్వీయా లోరాయిరో, ఏషియా పసిఫిక్, మధ్యప్రాచ్యం, ఆఫ్రికా డేటా సెంటర్ ఆపరేషన్స్ డైరెక్టర్ సాజీ పీకే, ఇండియా డేటా సెంటర్ ఆపరేషన్స్ డైరెక్టర్ అదిత్య చౌదరి లతో కలిసి ఎమ్మెల్యే సబితా రెడ్డి ప్రారంభించారు. మిగతా 2లో



**రాష్ట్ర స్థాయి కబడ్డీ పోటీల్లో విజేతగా హస్తాబాద్ జట్టు**



కొడంగల్, జనవరి 13 (మేజర్ న్యూస్): కొడంగల్ నియోజకవర్గ పరిధిలోని దుద్దాల మండలం హస్తాబాద్ గ్రామంలో రెండు రోజుల పాటు జరిగిన రాష్ట్ర స్థాయి కబడ్డీ పోటీలు ముగిశాయి. పోటీల్లో హస్తాబాద్ జట్టు మొదటి స్థానంలో నిలవగా, ద్వితీయ స్థానంలో కొడంగల్, తృతీయ స్థానంలో పెద్దనందిగామ జట్టు నిలిచాయి. గెలుపొందిన క్రీడాకారులకు ఎస్పీఆర్ఈ ఇండస్ట్రీస్ అధినేత కమల్ నాథాచారి బహుమతులు అందించారు. హస్తాబాద్ జట్టుకు రూ.30వేలు, కొడంగల్ జట్టుకు రూ.20వేలు, పెద్దనందిగామ జట్టుకు రూ.5వేలు నగదుతో పాటు ట్రోఫీలు అందించారు. క్రీడలు మానసికోల్లాసంతో పాటు శారీరక ధారుడ్యాన్ని కలిగిస్తాయని పేర్కొన్నారు. హస్తాబాద్ లో రాష్ట్ర స్థాయి కబడ్డీ పోటీలు నిర్వహించడం గర్వించదగ్గ విషయం అన్నారు. ఈ కార్యక్రమంలో కాంగ్రెస్ గ్రామ కమిటీ అధ్యక్షుడు భీములు, ఆంజనేయులు, అనిల్ కుమార్ గౌడ్, మాజీ సైనికులు, గ్రామస్థులు, యువకులు పాల్గొన్నారు.

**భోగభాగ్యాలతో భోగి పండుగ వేడుకలు**



ఇంటి ముందు ఆకర్షణీయమైన ముగ్గు వేస్తున్న మహిళా. ఘంటికేసర్ రూరల్, మేజర్ న్యూస్ (జనవరి 13) : భోగభాగ్యాలతో భోగి పండుగ వేడుకలను పోచారం మున్సిపల్ ప్రజలు ఘనంగా జరుపుకున్నారు. పోచారం మున్సిపాలిటీలో పాటు గ్రామాలలో దక్షిణాయనానికి చివరి రోజుగా భోగిని భావించి తమ కష్టాలను తొలగించాలని ప్రజలు అగ్నిదేవుడిని ప్రార్థిస్తూ భోగి మంటలు వేశారు. సోమవారం తెల్లవారు జాము నుండి మహిళలు, బాలికలు రంగురంగుల ముగ్గులు వేసి పాడుతూ డ్యాన్స్ లు చేస్తూ నందడి చేశారు. పోచారం మున్సిపాలిటీ పోచారం, ఇస్కాయిల్ ఖాన్ గూడ, యంనంపేట్, అన్నోజిగూడ, నారపల్లి, కొర్రెముల, చౌదరిగూడ, ప్రతాపసింగారం, వెంకటా పూరం, కాచవనిసింగారం గ్రామాలలో భోగి పండుగ వేడుకలను ఘనంగా నిర్వహించారు. ఈ సందర్భంగా పలు చోట్ల ముగ్గుల పోటీలు నిర్వహించి బహుమతులు అందజేశారు. భోగి పండుగ వేడుకలలో ప్రజాప్రతినిధులు, మహిళలు అధిక సంఖ్యలో పాల్గొన్నారు.

**మానవ సేవ గొప్పది**

**:డా. శాంతి కృష్ణ ఆచార్య**

ముషీరాబాద్ మేజర్ న్యూస్ : తెలుగు వెలుగు సాహితీ వేదిక స్వచ్ఛంద సేవా సమితి ఆధ్వర్యంలో నిర్వహించిన జాతీయ పురస్కారాల ప్రధానోత్సవ కార్యక్రమం అంగరంగ వైభవంగా జరిగింది. తెలుగు వెలుగు సాహితీ వేదిక వ్యవస్థాపక చైర్మన్ పోలోజు రాజకుమార్ ఆధ్వర్యంలో త్యాగరాజ గాన సభలో ఏర్పాటుచేసిన స్వామి వివేకానంద జయంతి ఉత్సవాల కార్యక్రమానికి విశ్వ కళావిరాట్ డాక్టర్ శాంతి కృష్ణ ఆచార్య అధ్యక్షత వహించారు. ఈ సందర్భంగా శాంతి కృష్ణ ఆచార్య మాట్లాడుతూ ప్రజాసేవనే పరమాత్ముని సేవగా భావించి నిస్వహాయులకు సహాయాన్ని అందజేయాలని, స్వామి వివేకానంద జాతీయ పురస్కార గ్రహీతలను కోరారు. సృష్టి, నిలయ, లయకారకుడైన విరాట్ విశ్వకర్మ పరమాత్ముని అనునిత్యం ధ్యానించాలని తద్వార మానవ జన్మకు పరిపక్వత చేకూరుతుందని డా. శాంతి కృష్ణ ఆచార్య తెలియజేశారు. వ్యవస్థాపక చైర్మన్, పోలోజు రాజకుమార్ మాట్లాడుతూ విభిన్న రంగాలలో, సమాజ సేవలో విశేష కృషి చేసిన వారిని గుర్తించి తెలుగు వెలుగు సాహితీ సంస్థ తరఫున పురస్కారాలను ప్రధానం చేస్తున్నామని అన్నారు. దైవజ్ఞ శర్మ జ్యోతి ప్రజ్వలన గావించి ఉత్సవాలను ప్రారంభించారు. ఈ సందర్భంగా విభిన్న రంగాలలో విశేష కృషి చేసిన వారికి పురస్కారాలు అందించారు. కార్యక్రమంలో ప్రఖ్యాత చిత్ర కళాకారుడు డా. మండలి లక్ష్మణ బాబు, డా. పోలోజు భాస్కర రాచార్యులు, డాక్టర్ పోడిశెట్టి విష్ణువర్ధన్, అమృత పూడి రేవతి, వివిధ రంగాలలో సామాజిక సేవలు అందిస్తున్న పలువురితో పాటు, పురస్కార గ్రహీతలు, తదితరులు పాల్గొన్నారు.

**ఆధ్యాత్మికతతోనే మానసిక ప్రశాంతత...**

**● మాజీ ఎమ్మెల్యే కొప్పుల మహేష్ రెడ్డి**

కుల్చర్ల రూరల్, మేజర్ న్యూస్ (జనవరి 13): ఆధ్యాత్మికతతోనే మానసిక ప్రశాంతత చేకూరుతుందని మాజీ ఎమ్మెల్యే కొప్పుల మహేష్ రెడ్డి అన్నారు. సోమవారం కుల్చర్ల మండల పరిధిలోని బండవెల్లిచర్లలో కొలువైన పవిత్ర పుణ్యక్షేత్రం శ్రీ పాంబండ రామలింగేశ్వర స్వామి ఆలయంలో ప్రత్యేక పూజలు నిర్వహించి స్వామి వారిని దర్శించుకున్నారు. ఈ సందర్భంగా ఆయన మాట్లాడుతూ... ప్రతి ఒక్కరిలో దైవచింతన కలిగి ఉండాలన్నారు. ఈ కార్యక్రమంలో బిఆర్ఎస్ పార్టీ మండల నాయకులు కె.బిరాజు, మాలి కృష్ణయ్య గౌడ్, రాములు, నర్సింలు, పుల్లారెడ్డి, సంజీవ్ పాల్గొన్నారు.



ఆలయంలో ప్రత్యేక పూజలు నిర్వహిస్తున్న మాజీ ఎమ్మెల్యే.



మండల నాయకులతో మాజీ ఎమ్మెల్యే.

**శ్రీ లక్ష్మీ నృసింహ స్వామి ఆలయంలో ఘనంగా గోదాదేవి కల్యాణం**



కీసర్, మేజర్ న్యూస్ (జనవరి, 13): సోమవారం కోణా శ్రీశ్రీశ్రీ చీర్యాల లక్ష్మీ నృసింహ స్వామి దేవస్థానంలో గోదాదేవి కల్యాణం ఆధ్యాత్మికంగా, వైభవంగా నిర్వహించారు. ఈ కార్యక్రమంలో ఆలయ ఫౌండర్ చైర్మన్ మల్లారపు లక్ష్మీ నారాయణ, ధర్మకర్త శ్రీ హరి పాల్గొని ప్రత్యేక పూజలు చేశారు. భక్తులు పెద్ద సంఖ్యలో హాజరై కల్యాణాన్ని దర్శించి స్వామి వారి అనుగ్రహం పొందారు. ఆలయ ప్రాంగణం సంప్రదాయ ఆచారాలు, వేద మంత్రోచ్ఛారణలతో మార్యోగింది. పుష్పాలతో అలంకరించిన ఆలయం, వేదమంత్రాల నాదం భక్తుల హృదయాలను ఆహ్లాదపరిచింది. కల్యాణం అనంతరం స్వామివారికి ప్రత్యేకంగా మహా మంగళహారతులు నిర్వహించగా, భక్తులకు ప్రసాదాల పంపిణీ జరిగింది. ఈ విశిష్ట కార్యక్రమానికి గ్రామ పెద్దలు, సుదూర ప్రాంతాల భక్తులు హాజరయ్యారు.

**వైఎస్సీలో పారిశుధ్య కార్మికుల భోగిమంటలు**

హిమాయత్ నగర్, మేజర్ న్యూస్ : పారిశుధ్య కార్మికులు భోగిని గురస్థురించుకొని వైఎస్సీ సిం చౌరస్తాలో భోగి మంటలు వేసి ఉత్సాహంగా గడిపారు. భోగిమంటల్లో చెడు వ్యవసాయ, నిరాశ నిస్సహాయ, కష్టనష్టాలు కాలి బూడిదై, ప్రజలందరికీ సుఖ సంతోషాలు కలగాలని ఆకాంక్షించారు. ఈ కార్యక్రమంలో అంబర్లెట్ సర్కిల్ 16 సానిటరీ సూపర్వైజర్ తిరుపతి నాయక్, ఎస్ఎఫ్ఏల, పారిశుధ్య కార్మికులు, తదితరులు పాల్గొన్నారు.

**సీఎం రిలీఫ్ ఫండ్ నిరుపేదలకు వరం...**

**● మార్కెట్ కమిటీ డైరెక్టర్ రాంచందర్ నాయక్**



సీఎంఆర్ఎఫ్ చెక్కు అందిస్తున్న కాంగ్రెస్ నాయకులు.

కుల్చర్ల రూరల్, మేజర్ న్యూస్ (జనవరి 13): సీఎం రిలీఫ్ ఫండ్ నిరుపేద కుటుంబాలకు వరం లాంటిదని మార్కెట్ కమిటీ డైరెక్టర్ రాంచందర్ నాయక్ అన్నారు. సోమవారం కుల్చర్ల మండల పరిధిలోని గోరెగడ్డ తండాకు చెందిన సోమూ నాయక్ కు ప్రభుత్వం మంజూరు చేసిన 20వేల రూపాయల సీఎం రిలీఫ్ ఫండ్ చెక్కును బాధిత కుటుంబ సభ్యులకు అందించారు. ఈ సందర్భంగా ఆయన మాట్లాడుతూ... రాష్ట్రంలో ప్రాణపాయ స్థితిలో ఉన్న నిరుపేదల ప్రాణాలను కాపాడేందుకు తెలంగాణ సర్కార్ ఎంతగానో కృషి చేస్తుందన్నారు. స్థానికతకే వివిధ అసారోగ్యాలతో బాధపడుతూ వైద్య సేవలకు నోచుకొని నిరుపేదలకు సీఎం రిలీఫ్ ఫండ్ ద్వారా కార్పొరేట్ వైద్యం అందుతుందన్నారు. ఈ కార్యక్రమంలో తండావాసులు లాలు, గోపాల్, జానీ, అంబిదాస్, బాలు, శంకర్, రవి, గణేష్ తదితరులు పాల్గొన్నారు.

**మండల ఎమ్మార్పీఎస్ నూతన కార్యవర్గం ఎన్నిక**



నూతన కార్యవర్గాన్ని నియమిస్తున్న సంఘ నాయకులు. కుల్చర్ల రూరల్, మేజర్ న్యూస్ (జనవరి 13): ఎమ్మార్పీఎస్ కుల్చర్ల మండల నూతన కార్యవర్గాన్ని ఆదివారం మండల కేంద్రంలోని విజయచంద్ర ఫంక్షన్ హాల్ లో ఎన్నుకున్నారు. ముఖ్య అతిథులుగా డిసిసిబి డైరెక్టర్, పిఎసిఎస్ చైర్మన్ కనకం మొగులయ్య, ఎంఎస్పి జిల్లా అధ్యక్షులు ఆనందం, మండల దళిత సంఘాల అధ్యక్షులు కర్ర భరత్ కుమార్, పరిగి ఇంచార్జి సుభాష్ అధ్యర్షణలో మండల ఎంఆర్పీఎస్ కార్యవర్గాన్ని ఎన్నుకున్నారు. మండల అధ్యక్షునిగా కొమ్ము శ్రీనివాస్, అధికార ప్రతినిధి సల్లమల్ల మొగులయ్య, వర్కింగ్ ప్రెసిడెంట్ వెంకటయ్య, ఉపాధ్యక్షులు యాదయ్య, ప్రధాన కార్యదర్శి నాగరాజు, సభ్యులుగా రాజు, బాబు, కోశాధికారి హనుమంత్, బాలకృష్ణ, రాములు, బాబు, భాస్కర్, రాఘవేందర్, రాజశేఖర్, శ్రీను, వెంకట్, వెంకట్, బిచ్చన్న, సురేష్ తదితరులను ఎన్నుకున్నారు. ఈ కార్యక్రమంలో సంఘ నాయకులు రాములు, జిల్లా నాయకులు నాగని వెంకట్రాములు, మండల నాయకుల సర్పిములు తదితరులు పాల్గొన్నారు.

**వికారాబాద్ నియోజకవర్గ ప్రజలకు సంక్రాంతి, కనుమ శుభాకాంక్షలు**

తెలిపిన టీపీసీసీ సోపల్ మీడియా సెక్రటరీ

చామల రఘుపతి రెడ్డి

వికారాబాద్ జిల్లా ప్రతినిధి, మేజర్ న్యూస్ (జనవరి 13): వికారాబాద్ నియోజకవర్గ ప్రజలందరికీ టీపీసీసీ సోపల్ మీడియా సెక్రటరీ చామల రఘుపతి రెడ్డి మకర సంక్రాంతి, కనుమ పండుగ శుభాకాంక్షలు తెలిపారు. పాత నిర్బంధపు చీకట్లను రూపుమాపే కొత్త కాంతులు ఇంటింటా వెల్లివిరియాలని ఆశాభావం వ్యక్తం చేశారు. సూర్యుని కొత్త ప్రయాణం కొత్త మార్పుకు నాంది పలకాలని, రాష్ట్రమంతటా సంక్షేమంతో పాటు అభివృద్ధి వెలుగులు విరజిమ్మాలని అన్నారు. భోగ భాగ్యాలను అందించే భోగి.. కొత్త కాంతులు తెచ్చే సంక్రాంతి.. కనుమ పండుగలు.. అందరూ ఆనందంగా జరుపుకోవాలని మనసారా ఆకాంక్షించారు.



# సంక్రాంతి సంబరాలలో.. ఆనందోత్సాహాల మధ్య క్రీడాపోటీలు



మాడ్ల, మేజర్ న్యూస్(జనవరి 13): పంట ఉత్పత్తులు ఇండ్లకు చేరి ప్రజలంతా ఆనందంగా మూడురోజులపాటు జరుపుకునే సంక్రాంతి పండుగను పురస్కరించుకొని మాడ్ల మండలంలోని వివిధ గ్రామాలలో సోమవారం క్రీడాపోటీలు ప్రారంభమయ్యాయి. ఈ మేరకు బ్రాహ్మణపల్లిలో నిర్వహించిన క్రికెట్ టోర్నమెంట్ ను మాజీ వార్డుసభ్యులు కోరుకోరు తిరుపతయ్యకాంగ్రెస్ నాయకులతో కలిసి బ్రాహ్మణపల్లి తాజా మాజీ సర్పంచ్ పులికంటి లక్ష్మయ్య ప్రారంభించి ప్రథమ విజేత జట్టుకు 5వేల నగదు బహుమతిని ప్రకటించి తన కుమారుడు పులికంటి వరుణ్ కుమార్ (చింటు), కాంగ్రెస్ నాయకుల చేతులమీదుగా అందజేశారు. అదేవిధంగా మండల పరిధిలోని నర్సాయపల్లి గ్రామంలో నర్సాయపల్లి ట్రైగర్స్ జట్టు కెప్టెన్ కడారి రమేష్ యాదవ్, లయన్స్ కెప్టెన్ శివశంకర్ యాదవ్, కింగ్స్ జట్టు కెప్టెన్ ఎస్. ముత్యంల ఆధ్వర్యంలో ఎస్పిఎల్ క్రీమియర్ లీగ్ టోర్నమెంట్ ప్రారంభమైంది. ఈ టోర్నమెంట్లో ఆయా జట్ల క్రీడాకారులు, నాయకులు తోలు జంగయ్య, నర్సింగ్ వెంకటేష్, కడారి సాయికుమార్, చిత్రం అశోక్, కడారి మల్లేష్, తోలు దర్శన్, నర్సింగ్ శివ, తోలు



ప్రభు, యాదగిరి, తోలు శ్రీకాంత్, సాట్ల సాయికుమార్ తదితరులు పాల్గొన్నారు. అదే విధంగా మాడ్ల మండల కేంద్రంలో జ్ఞానపథం స్వచ్ఛంద సంస్థ ఫౌండర్ చిన్నికృష్ణ ఆధ్వర్యంలో నిర్వహించిన ముగ్గుల పోటీల విజేతలకు మొదటి బహుమతి కింద 5వేల రూపాయల నగదును కాంగ్రెస్ సీనియర్ నేత సూధిని శరత్ రెడ్డి అందజేశారు. మండలంలోని వివిధ గ్రామాలు, తాండాలలో సంక్రాంతి పండుగను పురస్కరించుకొని క్రీడాపోటీలు నిర్వహించారు.

## రెండవ స్థానం కైవసం చేసుకున్న మణికోండ బాల్ బ్యాడ్మింటన్...



మణికోండ, మేజర్ న్యూస్(జనవరి 13): స్వామి వివేకానంద 162వ జయంతి సందర్భంగా ఆదివారం లైట్ అండ్ లైఫ్ యూత్ అసోసియేషన్ వారి ఆధ్వర్యంలో నల్లగోండలో గట్టుపల్లె జెడ్పిహెచ్ఎస్ స్కూల్లో ఏర్పాటుచేసిన తెలంగాణ రాష్ట్ర స్థాయి బాల్ బ్యాడ్మింటన్ క్రీడల టోర్నమెంట్లో 16 జట్లు పాల్గొనగా మణికోండ తరపున మణికోండ బాల్ బ్యాడ్మింటన్ నుండి గోపి టీమ్ 2 స్థానం గెలుచుకొని నిలబడ్డారు. ఈ సందర్భంగా న్యాయ నిర్ణేతలుగా తెలంగాణ రాష్ట్ర బాల్ బ్యాడ్మింటన్ ప్రధాన కార్యదర్శి రమణ, వీరభద్రరావు, కర్నాటి వెంకటేశ్, డోర్నాల వినయ్ కుమార్, బీమాని సుభాష్, కొంగరి మల్లికార్జున్, ఇదం



విజయ్ కుమార్, నెలాంటి రుజులు న్యాయ నిర్ణేతలుగా ఉండగా మొదటి బహుమతి కరీంనగర్ వాసులు 10116 రూపాయలు, ద్వితీయ బహుమతి మణికోండ బ్యాడ్మింటన్ 5116 రూపాయలు, తృతీయ బహుమతి బిహెచ్ఐఎల్ బ్యాడ్మింటన్ 3116 రూపాయలు వారు గెలుచుకున్నారు. ఈ సందర్భంగా ముఖ్య సలహాదారునిగా అందె లక్ష్మణరావు అభినందనలు తెలిపారు. విజయం సాధించిన వారిలో కెప్టెన్ గా శ్రీనివాసరావుని, జట్టు సభ్యులు రమేష్, గోపి, ప్రశాంత్, నవీన్, హసీం, సీతారామరాజు, హరినాధ్ రెడ్డి, రామ్ రెడ్డి, శశిధర్ తదితరులు పాల్గొన్నారు.

## భారతీయ జనతా పార్టీ మండల అధ్యక్షులుగా నిమ్మ అంజిరెడ్డి



నియమించినందుకు రాష్ట్ర జిల్లా పార్టీకి నాయకులకు ధన్యవాదాలు తెలియజేశారు. నాకు బాధ్యత రావడానికి సహకరించిన జిల్లా అధ్యక్షులు బొక్క నర్సింహ రెడ్డి, రాష్ట్ర కార్యవర్గ సభ్యులు అందల శ్రీరాములు, మహేశ్వరం అనింట్ల కన్వీనర్ ఎల్లటి దేవేందర్ రెడ్డి, మాజీ సర్పంచ్ సాధ మల్లారెడ్డి, మండల అధ్యక్షులు అశోక్, మండల సీనియర్ నాయకులకు కార్యకర్తలకు, బూత్ అధ్యక్షులకు ఈ సందర్భంగా ధన్యవాదాలు తెలియజేశారు. కందుకూరు మండలంలో ప్రతి గ్రామంలో భారతీయ జనతా పార్టీ ఎదుగుదలకు ఎల్లవేళలా కృషి చేస్తానని కార్యకర్తలకు అందుబాటులో ఉంటానని మండలంలోని ప్రజా సమన్వయ ప్రభుత్వం దృష్టికి తీసుకెళ్లి సమన్వయ పరిష్కారానికి కృషి చేస్తానని అంజిరెడ్డి తెలిపారు.

కందుకూరు, మేజర్ న్యూస్ (జనవరి 13): భారతీయ జనతా పార్టీ కందుకూరు మండల అధ్యక్షులుగా కందుకూరు గ్రామానికి చెందిన నిమ్మ అంజిరెడ్డి నియమితులయ్యారు. ఈ మేరకు రంగారెడ్డి జిల్లా బీజెపి అధ్యక్షులు బొక్క నరసింహారెడ్డి ప్రకటించారు. ఈ సందర్భంగా అంజిరెడ్డి సోమ వారం పత్రిక ప్రకటనలో తెలుపుతూ... నాపై నమ్మకంతో భారతీయ జనతా పార్టీ కందుకూరు మండల అధ్యక్షులుగా నన్ను

## గ్రామీణ క్రీడాకారులను ప్రతి ఒక్కరు ప్రోత్సహించాలి - కాంగ్రెస్ సీనియర్ నేత సూధిని శరత్ రెడ్డి



మాడ్ల, మేజర్ న్యూస్(జనవరి 13): గ్రామీణ క్రీడాకారులందరిని ప్రతి ఒక్కరు ప్రోత్సహించాలని కాంగ్రెస్ సీనియర్ నాయకులు సూధిని శరత్ రెడ్డి అన్నారు. ముఖ్యమంత్రి ఎన్యూఐ రేవంత్ రెడ్డి నేతృత్వంలోని కాంగ్రెస్ ప్రభుత్వం క్రీడాకారుల అభ్యున్నతి, క్రీడాభివృద్ధికి ప్రాధాన్యతనిస్తున్నట్లు ఆయన పేర్కొన్నారు. కేంద్ర మాజీ మంత్రి దివంగత సూధిని జైపాల్ రెడ్డి జయంతోత్సవాన్ని పురస్కరించుకొని సోమవారం నుండి ఈనెల 16వరకు మాడ్ల మండల కేంద్రంలోని మండల పరిషత్ ప్రాథమిక పాఠశాలలో నిర్వహిస్తున్న క్రికెట్ టోర్నమెంట్ ను కాంగ్రెస్ నాయకులు మనున విష్ణునేతతో కలిసి శరత్ రెడ్డి ప్రారంభించారు. ఈ సందర్భంగా క్రీడాకారులను పరిచయం చేసుకొని టోర్నమెంట్ ను లాంఛనంగా ప్రారంభించి మాట్లాడుతూ ప్రతియేటా మాడ్ల మండల కేంద్రానికి చెందిన దివంగత సూధిని జైపాల్ రెడ్డి జయంతిని పురస్కరించుకొని క్రీడాపోటీలు ఏర్పాటుచేస్తున్నట్లు తెలిపారు. కార్యక్రమంలో క్రీడాకారులు, స్థానిక నాయకులు అరవింద్, దశరథం, రామకృష్ణ, శివ, మహేష్, శ్రీను, యు. విష్ణు తదితరులు పాల్గొన్నారు.

## బిజెఆర్ అసోసియేషన్ ఆవరణలో మినీ ఫంక్షన్ హాల్ నిర్మాణానికి మేయర్ కు విజ్ఞప్తి




బాలాపూర్ మేజర్ న్యూస్( జనవరి 13): మహేశ్వరం నియోజకవర్గంలోని బాలాపూర్ మండలం బాలాపూర్ లో నివసిస్తున్న వారంతా బడుగు బలహీన వర్గాల వారిని బి జె ఆర్ యువజన సంఘం అధ్యక్షులు జొన్నాడ నరసింహారావు పేర్కొన్నారు. ఇక్కడ నివసిస్తున్న దళితులంతా పేదవారు కావున ఇక్కడ ఎలాంటి శుభకార్యాలు నిర్వహించుకోవాలన్నా ఎలాంటి సౌకర్యం లేదని బడంగ్గేట్ మున్సిపల్ కార్పొరేషన్ మేయర్ బి జె ఆర్ యువజన సంఘం కార్యాలయం ఆవరణలో మినీ ఫంక్షన్ హాల్ నిర్మించి తమకు అందజేయాలని సంఘ సభ్యులు కార్పొరేషన్ మేయర్ చిగురింప పారిశాఖ నరసింహారెడ్డికి వినతి పత్రంలో విజ్ఞప్తిగా కోరారు. అదేవిధంగా బాలాపూర్ పెద్ద చెరువులో మురుగునీరు కలవకుండా అందర్ గ్రౌండ్ డ్రైనేజీ ఏర్పాటు చేయాలన్నారు. బాలాపూర్ నివాసులైన బాబు జగ్జీవన్ రావ్ సంఘం సభ్యులు సోమవారం బాలాపూర్ పెద్ద చెరువులో పలు కాలనీల నుంచి మురుగునీరు వచ్చి పెద్ద చెరువులోనున్న నీరు కలుపితమవుతుందని తెలిపారు. అక్కడ దుర్గంధభరితమైన వాసులతో రజకులు మాతృకారుల మరియు రైతులు అనేకమైన సమస్యలు ఎదుర్కొంటున్నారు. వీళ్లను దృష్టిలో ఉంచుకొని మల్లాపూర్ వెంకటాపూర్ పలు కాలనీ నుంచి వచ్చే మురుగునీరు ను పెద్ద చెరువులో కలవకుండా అందర్ గ్రౌండ్ డ్రైనేజీ అవుట్ లైట్ చేయగలరని బడంగ్గేట్ కార్పొరేషన్ మేయర్ చిగురింప పారిశాఖ నరసింహారెడ్డికి వినతి పత్రాన్ని అందజేశారు. ఈ కార్యక్రమంలో బాబు జగ్జీవన్ రావ్ సంఘం సభ్యులు. ఈ కార్యక్రమంలో బాబు జగ్జీవన్ రావ్ యువజన సంఘం సభ్యులు, తిమ్మనీ గిరిష్, పగడాల ఉమేష్, గూడూరు నాగరాజు, గురువని జంగయ్య, నీరుడు నాగేష్, కొప్పుల రాజు, నీరుడు శ్రీరాములు కమిటీ సభ్యులు పాల్గొన్నారు.

## ఘనంగా భోగి సంబరాలు



చేవేళ్ల, మేజర్ న్యూస్(జనవరి 13) : మకర సంక్రాంతి పండుగను పురస్కరించుకుని చేవేళ్ల మండలంలో సంక్రాంతి సంబరాలు ఘనంగా ప్రారంభం భవం య్యాయి. సోమవారం భోగి పండుగ సందర్భంగా ఇళ్ల ముందు ముగ్గులు వేసి భోగి మంటలతో భోగి సంబరాలను ప్రారంభించుకున్నారు.

## కాళ్ల పృథ్వికి ఘనంగా సన్మానం



మంచాల, మేజర్ న్యూస్ (జనవరి 13) : మండలంలోని రంగారూర్ గ్రామానికి చెందిన ఎమ్మార్సీఎస్ సీనియర్ నాయకుడు కాళ్ల పాండు కుమారుడు పృథ్వికి జూనియర్ అసిస్టెంట్ ఉద్యోగం రావడంతో సోమవారం వారి ఇంటికి వెళ్లి మాదిగ జేపీసీ నియోజకవర్గ అధ్యక్షుడు కంభాలపల్లి భాస్కర్ ఆధ్వర్యంలో ఘనంగా శాలువతో సత్కరించి అభినందించారు. ఈ సందర్భంగా భాస్కర్ మాట్లాడుతూ.. పృథ్వికి ప్రభుత్వ ఉద్యోగం రావడం మంచి శుభసంఘటన అని అన్నారు. నేటి యువత పృథ్విని ఆదర్శంగా తీసుకోవాలని సూచించారు. యువత బాగా చదువుకొని ఉన్నత స్థానంలో స్థిరపడాలని కోరారు. భవిష్యత్లో ఎన్నీ పరీక్షలకు తప్పకుండా జరుగుతుందని ఆశాభావం వ్యక్తం చేశారు. ఈ కార్యక్రమంలో జేపీసీ నియోజకవర్గ ఉపాధ్యక్షులు బండిమీడి కృష్ణ, పల్లాటి యాదయ్య, ఎమ్మార్సీఎస్ మండల అధ్యక్షుడు పల్లాటి సుధాకర్, నాయకులు బోడ కృష్ణ, ఎంపి స్టాలిన్ తదితరులు పాల్గొన్నారు.

# సంక్రాంతి సందడిలో దేవరయాంజాల్

- ఘనంగా ముగ్గుల పోటీలు
- దేవరయాంజాల్లో సాంస్కృతిక మహోత్సవం
- పీసరి సోదరుల ఆకట్టుకునే ఏర్పాట్లు



శామిర్ పేట, మేజర్ న్యూస్ (జనవరి 13) మేధుల్ నియోజకవర్గం తూంకుంట మున్సిపాలిటీ పరిధిలోని దేవరయాంజాల్ గ్రామం సంక్రాంతి సందడిలో అలరించింది. రిక్రియా ఫర్వీవర్ స్టూడియో వద్ద టీపీసీసీ సెక్రటరీ పీసరి మహిపాల్ రెడ్డి, వారి సోదరులు పీసరి సతీష్ రెడ్డి అధ్యక్షులతో సంక్రాంతి సంబరాలు అంగరంగ వైభవంగా ప్రారంభమయ్యాయి. ఈ సందర్భంగా నిర్వహించిన ముగ్గుల పోటీలు మహిళలు, బాలికల సృజనాత్మకతను చాటాయి. ఈ పోటీలను తెలంగాణ రాష్ట్ర విద్యాశాఖ కమిషన్ సభ్యురాలు కందాడి జ్యోత్స్న శివా రెడ్డి ఘనంగా ప్రారంభించారు. ఈ వేడుకల్లో మేధుల్ మార్కెట్ కమిటీ చైర్మన్ బొమ్మలపల్లి నర్సింహులు యాదవ్, గుల్లపొచంపల్లి మున్సిపాలిటీ కౌన్సిలర్ సాయి పేట శ్రీనివాస్ యాదవ్, నాయకులు అంజనేయులు, పోచయ్య, టీఆర్ రవీందర్ గౌడ్ తదితరులు పాల్గొన్నారు. పీసరి సోదరులు ఎంతో ప్రత్యేకంగా రూపొందించిన ఈ సంక్రాంతి సంబరాలు గ్రామ ప్రజల్ని ఆనందంలో ముంచెత్తాయి. సాంప్రదాయ సుగంధంతో కూడిన ఈ వేడుకలు దేవరయాంజాల్ గ్రామాన్ని మళ్లీ మరింత ప్రత్యేకంగా నిలబెట్టాయి.

## మృతుడి కుటుంబానికి ఆర్థిక సహాయం



ఆర్థిక సహాయం అందిస్తున్న యూత్ కాంగ్రెస్ జాతీయ కో-ఆర్డినేటర్ కృష్ణరాజు కొడంగల్, జనవరి 13 (మేజర్ న్యూస్): కొడంగల్ మున్సిపల్ పరిధిలోని 12వ వార్డులో ఆశంపూ సోమవారం మృతి చెందాడు. ఈ విషయం తెలుసుకున్న యూత్ కాంగ్రెస్ జాతీయ కో-ఆర్డినేటర్ యం.కృష్ణరాజు కుటుంబాన్ని పరామర్శించారు. తన వంతుగా రూ.5వేలు ఆర్థిక సహాయం అందించారు. ఈ కార్యక్రమంలో యూత్ కాంగ్రెస్ నియోజకవర్గ ఉపాధ్యక్షుడు కృష్ణరాజు, జి.రాము, వెంకటేశం తదితరులు పాల్గొన్నారు.

## ఎస్సీ వర్గీకరణను అమలు చేయాలి



కొడంగల్, జనవరి 13 (మేజర్ న్యూస్): ఎస్సీ వర్గీకరణను అమలు చేయాలని ఎమ్మార్పీఎస్ నాయకులు అన్నారు. ఫిబ్రవరి 7న హైదరాబాద్లో ఎమ్మార్పీఎస్ వ్యవస్థాపక అధ్యక్షుడు మందకృష్ణమాదిగ పిలుపు మేరకు చేపట్టే లక్ష డప్పులు, వేయి గొంతుకలు కార్యక్రమంలో భాగంగా సోమవారం కొడంగల్ నియోజక వర్గంలోని రేగడివైలారంలో ప్రచార రథయాత్ర ద్వారా అవగాహన కల్పించారు. ఎస్సీ వర్గీకరణ కోసం గత 30 ఏళ్లుగా మందకృష్ణమాదిగ అలుపెరగని పోరాటం చేశారని వివరించారు. ఫిబ్రవరి 7న హైదరాబాద్లో జరిగే కార్యక్రమానికి మాదిగ సోదరులు, నాయకులు, మేధావులు, రచయితలు అధిక సంఖ్యలో హాజరై జయప్రదం చేయాలని కోరారు. ఈ కార్యక్రమంలో ఎమ్మార్పీఎస్ నాయకులు యేసు, అంజి, మల్లప్ప, శ్రీను, అరుణ సంస్కృతిక రాష్ట్ర మహిళా సభ్యురాలు అనిత, బసప్ప, డీవీఎస్ సభ్యుడు కే.దస్తప్ప, అంజేద్వర్ యువజన సంఘం నియోజకవర్గ అధ్యక్షుడు యు.రమేష్ బాబు, తెలంగాణ ఉద్యమకారుల ఐక్యవేదిక జిల్లా అధ్యక్షుడు ఎరనేపల్లి శ్రీనివాస్ తదితరులు పాల్గొన్నారు.

# కాంగ్రెస్ ప్రభుత్వం ఎన్నికల్లో ఇచ్చిన హామీలను నెరవేరుస్తుంది

- మండల వర్కింగ్ ప్రెసిడెంట్ వరాల సిరాజుద్దీన్

మోమిన్ పేట్, మేజర్ న్యూస్ (జనవరి 13): ఎన్నికల్లో ఇచ్చిన హామీ ప్రకారం ఈనెల 26 నుంచి కొత్త రేషన్ కార్డులు ఇచ్చే ప్రక్రియను ప్రారంభిస్తామని కాంగ్రెస్ ప్రభుత్వం ప్రకటించడం జరిగిందని మండల వర్కింగ్ ప్రెసిడెంట్ వరాల సిరాజుద్దీన్ తెలిపారు. ఈ సందర్భంగా ఆయన మాట్లాడుతూ ఈ నిర్ణయాన్ని పేద ప్రజలు ఆనందాన్ని వ్యక్తం చేస్తున్నారు. గత పది ఏళ్లలో టీఆర్ఎస్ ప్రభుత్వం ఒక్క రేషన్ కార్డు కూడా మంజూరు చేయకుండా పేద ప్రజలకు ఇబ్బందుల గురి చేసింది. ఈ పదేళ్లలో అనేక కుటుంబాలు పెరిగి రేషన్ కార్డు లేక

ప్రభుత్వ పథకాలు రాక ఇబ్బందులు పడుతున్న విషయాన్ని గ్రహించిన కాంగ్రెస్ ప్రభుత్వం ఎన్నికలు ఇచ్చిన హామీ ప్రకారం ఈ నెల 26 నుంచి ప్రతి ఒక్క కుటుంబానికి రేషన్ కార్డు ఇవ్వడానికి నిర్ణయం తీసుకోవడం జరిగిందన్నారు. తెలంగాణ రాష్ట్ర శాసనసభాపతి ప్రత్యేకమైన చొరవతో వికారాబాద్ నియోజకవర్గం లో ప్రతి ఒక్కరికి రేషన్ కార్డు వచ్చేలా అధికారులకి సూచించారు. అలాగే ఇందిరమ్మ ఇళ్ల సర్వే కూడా వేగవంతంగా జరుగుతున్నది మోమిన్ పేట్ మండలంలో ఎన్నికల్లో ఇచ్చిన హామీలను తూచా తప్పకుండా నిర్వహిస్తున్న కాంగ్రెస్ ప్రభుత్వాన్ని సభాపతికి మండల ప్రజలు ప్రత్యేక ధన్యవాదాలు తెలుపుతున్నారు.



## అయినాపూర్లో కృష్ణ పేరు మీద క్రికెట్ టోర్నమెంట్



దోమ, మేజర్ న్యూస్ (జనవరి 13): దోమ మండల పరిధిలోని అయినాపూర్ గ్రామంలో సంక్రాంతి పండుగ సందర్భంగా ఈ మధ్య కాలంలో స్వర్గీస్తులు ఐన గార్లపల్లి కృష్ణ రోడ్డు ప్రమాదంలో మరణించిన కృష్ణపై క్రికెట్ టోర్నమెంట్ అంజేద్వర్ యువజన సంఘం సభ్యులు తన క్లాస్టిక్ సభ్యులందరికీ ఈ టోర్నమెంట్ నిర్వహించారు. ఈ కార్యక్రమాన్ని ఎంపీటీసీ విజయ్ అంజనేయులు ప్రారంభించారు. ఈ కార్యక్రమంలో ఈ.రాజు కుమార్, ఎస్ ఆనంద్, శ్రీనివాస్ గౌడ్, గార్లపల్లి శ్రీనివాస్, ఎల్ భీమేశ్వరరావు వెంకటయ్య, దిలీప్ కుమార్ గోపాల్, మహేష్ కుమార్, లక్ష్మణ్ తదితరులు అందరు పాల్గొన్నారు.

## కాంగ్రెస్ పార్టీ సీనియర్ నాయకులు ఎన్. నరోత్తం రెడ్డిని పరమర్శించిన మాజీ ఎంపీపీ ఒగ్గు మల్లయ్య యాదవ్



మోమిన్ పేట్, మేజర్ న్యూస్ (జనవరి 13): వికారాబాద్ జిల్లా కాంగ్రెస్ పార్టీ సీనియర్ నాయకుల నరేంద్ర రెడ్డిని మోమిన్ పేట మాజీ ఎంపీపీ ఒగ్గు మల్లయ్య కాంగ్రెస్ పార్టీ సీనియర్ నాయకులు ఏ లక్షార్థి భూపతి రెడ్డి పార్టీ నాయకులతో వికారాబాద్ పట్టణంలోని ఆయన స్వగృహానికి వెళ్లి పరామర్శించారు. మోమిన్ పేట మారుమూల గ్రామాల ప్రజలకు మరింత సేవ చేయాలని ఆయన ఆయుర్వోగ్యులు సుఖ సంతోషాలతో గడపాలని భగవంతున్ని ప్రార్థిస్తున్నట్లు మాజీ ఎంపీపీ ఒగ్గు మల్లయ్య తెలిపారు. ఆయన త్వరగా కోలుకొని ప్రజల్లోకి వచ్చి ప్రజాసేవ చేయాలని ఆయన కోరారు. పరామర్శించిన వారిలో కాంగ్రెస్ పార్టీ నాయకులు లక్షార్థి గణేష్ మల్లారెడ్డి తదితరులు పాల్గొన్నారు.

# తిరుమల శ్రీవారిని దర్శించుకున్న ప్రభుత్వ చీఫ్ విప్ పట్నం మహేందర్ రెడ్డి

- కుటుంబ సమేతంగా స్వామివారి సన్నిధిలో పట్నం ఫ్యామిలీ



తాండూరు మేజర్ న్యూస్ (జనవరి 13): తెలంగాణ ప్రభుత్వ చీఫ్ విప్ పట్నం మహేందర్ రెడ్డి సోమవారం నాడు తిరుమల లోని శ్రీవేంకటేశ్వర స్వామివారిని దర్శించుకున్నారు. పట్నం మహేందర్ రెడ్డి తోపాటు తన సతీమణి ఐన మాజీ జడ్పీ చైర్ పర్సన్ సునీత రెడ్డి, ఇతర కుటుంబ సభ్యులతో కలిసి స్వామివారిని దర్శించుకున్నారు. ఈ సందర్భంగా పట్నం దంపతులకు వేద పండితుల చేత ఆశీర్వాదాలు తీసుకున్నారు. ఈ సందర్భంగా పట్నం మహేందర్ రెడ్డి మాట్లాడుతూ ప్రతి ఒక్కరు సుఖసంతోషాలతో ఉండాలని ఆ స్వామివారిని కోరుకున్నట్లు పేర్కొన్నారు. సంక్రాంతి పండుగను ఘనంగా జరుపుకోవాలని, పండగ సందర్భంగా శుభాకాంక్షలు తెలిపారు.

## సంక్రాంతి పండుగను ఆనందోత్సవాల మధ్య జరుపుకోవాలి

- సంస్కృతి ప్రతిబింబం సంక్రాంతి

: బొమ్మలపల్లి నర్సింలు యాదవ్

శామిర్ పేట్, మేజర్ న్యూస్ (జనవరి 13): మకర సంక్రాంతి పండుగను ఆనందోత్సవాల మధ్య జరుపుకోవాలని మేధుల్ మార్కెట్ కమిటీ చైర్మన్ బొమ్మలపల్లి నర్సింలు యాదవ్ ప్రజలను కోరారు. ఈ పండుగ మన సంస్కృతి, వారసత్వాలను ప్రతిబింబిస్తుందని, రైతుల శ్రమకు గౌరవం తెలుపుతుందని ఆయన తెలిపారు. కుటుంబ ఐక్యతకు సంక్రాంతి ప్రతీకగా నిలుస్తుందని పేర్కొంటూ, ప్రజలందరికీ పండుగ శుభాకాంక్షలు తెలియజేశారు.



# సీఎంఆర్ఎఫ్ చెక్కు అందజేత

- కాంగ్రెస్ హయాంలో అన్ని వర్గాలకు అభివృద్ధి
- బీసీ సంక్షేమ సంఘం వికారాబాద్ జిల్లా ఉపాధ్యక్షులు నల్లరాజు ముదిరాజ్



దోమ, మేజర్ న్యూస్ (జనవరి 13): దోమ మండల పరిధిలోని అయినాపూర్ గ్రామానికి చెందిన మేకల శ్రీనివాస్ అనారోగ్యంతో బాధపడుతూ హాస్పిటల్లో చికిత్స పొందిన అనంతరం శ్రీనివాస్ కి ఈ రోజు ఆశస్య గౌడ్ కోరిక మేరకు 41,000 వేల రూపాయలు చెక్కును వారి ఇంటి దగ్గరకు వెళ్లి అందించిన గ్రామ సమాజ సేవకులు భాస్కర్ గౌడ్. ముఖ్యమంత్రి సహాయ నిధి నుంచి వికారాబాద్ జిల్లా డీసీసీ అధ్యక్షులు పరిగి ఎమ్మెల్యే డాక్టర్ బి.రామోహన్ రెడ్డి సహకారంతో సీఎంఆర్ ఎఫ్ తో వచ్చిన రూ.41,000 వేల రూపాయల చెక్కును భాస్కర్ గౌడ్ బాధితుడికి అందజేశారు. ఈ కార్యక్రమంలో నల్ల సాయిలు, బోయిని రఘు, విజయ్ భాస్కర్, గొల్ల వెంకట్ రాములు, అప్పలని రాములు, ప్యాల రాములు, మేకల యాదయ్య, మేకల శీను, మేకల రమేష్, బోయిని నర్సింహులు, బోయిని యాదయ్య, మేకల ప్రశాంత్, మేకల ఆనందం, గ్రామస్తులు తదితరులు పాల్గొన్నారు.

# తెలంగాణ రాష్ట్ర సాధనలో మందా సేవలు చిరస్మరణీయం

మాజీ ఎంపి డాక్టర్ మందా జగన్నాథంకు నివాళులర్పించిన మాజీ జడ్పిటిసి, మాజీ సర్పంచ్, నాయకులు



కడ్రాల్, మేజర్ న్యూస్ (జనవరి 13): తెలంగాణ ప్రత్యేక రాష్ట్ర సాధనలో మాజీ పార్లమెంట్ సభ్యులు డాక్టర్ మందా జగన్నాథం కృషి మరువలేనిదని కడ్రాల్ మాజీ జడ్పిటిసి సభ్యులు, ఎల్.హెచ్.పి.ఎస్ రాష్ట్ర ఉపాధ్యక్షులు జర్నల దశరథ్ నాయక్, కడ్రాల్ మాజీ సర్పంచ్, సర్పంచ్ ఫోరమ్ రాష్ట్ర అధ్యక్షులు గూడూరు లక్ష్మీనర్సింహారెడ్డి అన్నారు. పార్లమెంట్ సభ్యులుగా నాగర్ కర్నూల్ నియోజకవర్గ అభివృద్ధికి శాయశక్తులా కృషిచేసినవారిలో మందా జగన్నాథం అగ్రగణ్యులని వారు కొనియాడారు. గతకొంత కాలంగా హైద్రాబాద్ సీమ్స్ అనుపత్రిలో చికిత్స పొందుతూ ఆదివారం సాయంత్రం మృతిచెందిన మాజీ ఎంపి డాక్టర్ మందా జగన్నాథం పార్టీవే దేహస్థి సోమవారం వారు సందర్శించి పూలమాలలు వేసి



నివాళులర్పించినట్లు తెలిపారు. ఈ సందర్భంగా దశరథ్ నాయక్, లక్ష్మీనర్సింహారెడ్డిలు వేరువేరుగా మేజర్ న్యూస్లో మాట్లాడుతూ డాక్టర్ మందా జగన్నాథం ప్రజాసేవలో అందించిన సేవలను కొనియాడారు. ఈ కార్యక్రమంలో కర్నూల్ పహాడ్ మాజీ ఎంపిటిసి సభ్యులు పాల్గొనగా, లక్ష్మీనర్సింహారెడ్డి, మాజీ ఎంపిటిసి బొప్పిడి గోపాల్, నాయకులు జోగు వీరయ్య, సేవ్యనాయక్, జంగయ్య, మంగళపల్లి నర్సింహ, పాండనాయక్, ఏఎమ్.ఎస్ మాజీ డైరెక్టర్ లాయక్ అలీ, నాయకులు మూడ అశోక్, సిద్ది గారి దాసు, రాయి కంటి సురేష్ తదితరులు ఉన్నట్లు వారు వివరించారు.

## బడంగ్ పేట్ కార్పొరేషన్ నూతన అధ్యక్షులకు అభినందనల వెల్లువ



బాలాపూర్ మేజర్ న్యూస్ (జనవరి 13): బడంగ్ పేట్ కార్పొరేషన్ నూతన అధ్యక్షులకు మాజీ అధ్యక్షుడు అభినందనలు తెలిపారు. మహేశ్వరం నియోజకవర్గం లోని బడంగ్ పేట్ మున్సిపల్ కార్పొరేషన్ లో బిజిపి పార్టీ అభివృద్ధికి కృషి చేయాలని నాయకులకు కార్యకర్తలకు ఐదు సంవత్సరాల వరకు పార్టీ అధ్యక్ష బాధ్యతలు సంతృప్తిలవ్వాలని చెరుకుపల్లి వెంకటరెడ్డి అన్నారు. భారతీయ జనతా పార్టీ సమన్వయ కమిటీలో భాగంగా బడంగ్ పేట్ కార్పొరేషన్ ఒకటి బడంగ్ పేట్ కార్పొరేషన్ రెండు కమిటీలకు అధ్యక్షులుగా రాళ్ల గూడెం రామకృష్ణారెడ్డి రామిడి వీర కర్ణ రెడ్డిలను అధ్యక్షులుగా నియమిస్తూ జిల్లా కౌన్సిల్ సభ్యులు జోరాల ప్రభాకర్ శివారెడ్డిలను నియమిస్తూ జిల్లా పార్టీ ఒక ప్రకటన జారీ చేసిందిని తెలిపారు. సోమవారం నాదర్పల్ బిజిపి పార్టీ కార్యాలయంలో ఇద్దరు అధ్యక్షులను జిల్లా కౌన్సిల్ సభ్యులను పార్టీ నాయకులు కార్యకర్తలు శుభాకాంక్షలు అభినందనలు అందజేశారు. కార్పొరేషన్ లో భారతీయ జనతా పార్టీ తిరుగులేని శక్తిగా ఎదగాలని అందుకు తగిన కృషి చేయాలని వారు ఆకాంక్షించారు. ఈ కార్యక్రమానికి అధ్యక్షత వహిస్తున్న ప్రస్తుత అధ్యక్షులు చెరుకుపల్లి వెంకటరెడ్డి గత ఐదు సంవత్సరాలుగా పార్టీ అప్పగించిన అధ్యక్ష బాధ్యతలను నిమర్తించడంలో ఎంతో సంతృప్తి ఇచ్చిందని అన్నారు. కార్పొరేషన్ ఎన్నికలలో పది స్థానాల్లో విజయం అలాగే సహకార బ్యాంకు ఎన్నికల్లో బాలాపూర్ నాదర్పల్ బ్యాంకులలో ఎక్కువగా డైరెక్టర్ విలియం సాధించడం పట్టణబద్ధులు శాసనమండలి ఎన్నికల్లో కార్పొరేషన్లో ఎక్కువ ఓట్లు రావడం జరిగిందన్నారు. ఎమ్మెల్యే ఎన్నికలలో పార్టీ అభ్యర్థి విజయం కీలక భూమిక పోషించిందని అసెంబ్లీ ఎన్నికలలో అధికార పార్టీకి సహాయంగా ఓట్లు శాతం పార్లమెంటు ఎన్నికలలో అభ్యర్థి తిరుగులేని మెజార్టీ సాధించడంలో కార్పొరేషన్ ప్రజలు ఓటర్లు పార్టీ కార్యకర్తలు నాయకులు పూర్తిగా సహకరించారని అన్నారు. ప్రజలు కార్యకర్తలు నాయకులు ఆకాంక్షల మేరకు ఇద్దరు అధ్యక్షులు నడుమపాటారని వారికి హృదయపూర్వక శుభాకాంక్షలు నడిచింది తెలిపారు. ఈ కార్యక్రమంలో ఓ.బి.సి మోర్చా రాష్ట్ర నాయకులు నడికుడి యాదగిరి, కిసాన్ మోర్చా నాయకులు ఏనుగు రామిరెడ్డి, రామిడి శూర కర్ణ రెడ్డి, రేసు నరసింహారెడ్డి, నవారు శ్రీనివాసరెడ్డి, బంగారు ప్రభాకర్, గౌర శ్రీనివాస్, జెక్కిడి మధుసూదన్ రెడ్డి, పెత్తుల పుల్లారెడ్డి, నిమ్మల రవికాంత్ గౌడ్, తోట ప్రతాప్ రెడ్డి, చేకూరి రాము, శివరాం రెడ్డి, ఆర్.శ్రీధర్, రవిశేఖ, మహిళా నాయకురాలు నివేదిత, మీనాక్షి, బాలామణి, పోలింగ్ బూత్ అధ్యక్షులు కార్యకర్తలు పాల్గొన్నారు.

## బీజేపీ మండల అధ్యక్షులుగా అనంతరెడ్డి

-మండలంలో బీజేపీని బలోపేతం చేస్తా -పార్టీ పెద్దల నమ్మకాన్ని వమ్ము చేయకుండా కష్టపడి పనిచేస్తా



తనపై నమ్మకం ఉంచి మండల బాధ్యతలు అప్పజెప్పిన పార్టీ పెద్దలకు రుణపడి ఉంటానని తెలిపారు. వారి నమ్మకాన్ని వమ్ము చేయకుండా పార్టీలో అందరిని కలుపుకుని పార్టీ పటిష్ఠ పరుస్తానని వెల్లడించారు. ప్రధాని సరేంద్రమోడీ అమలు చేస్తున్న పథకాలను పేదలకు అందిస్తానని తెలిపారు. కాంగ్రెస్ ప్రభుత్వవైఫల్యాలను ప్రజలకు వివరిస్తూ చైతన్యవంతులను చేస్తానన్నారు. రానున్న రోజుల్లో తెలంగాణలో బీజేపీ అధికారంలోకి రావడం ఖాయమన్నారు. అనంతరెడ్డికి బీజేపీ మండల అధ్యక్ష బాధ్యతలు అప్పజెప్పడంతో మండలంలోని వివిధ పార్టీలకు చెందిన పలువురు అభినందించారు.

## మైసమ్మ సన్నిధిలో కేంద్ర మాజీ మంత్రులు, సేవాలాల్ సేనా రాష్ట్ర కార్యదర్శి



కడ్రాల్, మేజర్ న్యూస్ (జనవరి 13): కడ్రాల్ మండలం మైసిగిండి మైసమ్మ దేవాలయాన్ని సోమవారం మాజీ కేంద్ర మంత్రులు రవీందర్ నాయక్, అమర్ సింగ్ తిలావత్, సేవాలాల్ సేనా రాష్ట్ర కార్యదర్శి జర్నల లక్ష్మీనాయక్ లు స్థానిక నాయకులతో కలిసి సందర్శించారు. ఈ సందర్భంగా అమ్మవారిని దర్శించుకొని వారు ప్రత్యేక పూజలు నిర్వహించారు. అంతకుముందు మైసమ్మ దేవాలయాన్ని సందర్శించిన కేంద్ర మాజీ మంత్రులు, సేవాలాల్ సేనా రాష్ట్ర కార్యదర్శిని ఆలయ నిర్వాహకులు పూలమాలలు, శాలువాలతో ఘనంగా సత్కరించారు. ఈ కార్యక్రమంలో సేవాలాల్ సేనా జిల్లా అధ్యక్షులు, అమనగల్లు మార్కెట్ కమిటీ డైరెక్టర్ వంకడవాత్ నరేష్ నాయక్, స్థానిక నాయకులు శ్రీకాంత్ రెడ్డి, మహేందర్ గౌడ్ తదితరులు పాల్గొన్నారు.

## ఆకులమైలారంలో ముగ్గుల పోటీలు



కందుకూరు, మేజర్ న్యూస్ (జనవరి 13): మండలంలోని ఆకులమైలారంలో ముగ్గుల పోటీలు నిర్వహించారు. సంక్రాంతి పండుగను పురస్కరించుకొని సోమవారం కాంగ్రెస్ పార్టీ గ్రామ అధ్యక్షుడు సురేందర్, గౌరె రాజు ఆధ్వర్యంలో నిర్వహించిన కార్యక్రమంలో నియోజకవర్గం కాంగ్రెస్ పార్టీ సీనియర్ నాయకులు, టీపీసీసీ సభ్యులు దేవ భాస్కరరెడ్డి ముఖ్య అతిథిగా పాల్గొని రంగోళిలో గెలుపొంది మహిళా మణులకు బహుమతులు అందించారు. కార్యక్రమంలో రామ్ రెడ్డి, జంగయ్య, శ్రీకాంత్, యాదగిరి, ప్రవీణ్, మదన్ పాలెరెడ్డి, భూపాలరెడ్డి, ఐలయ్య, రిటీష్, నర్సింహ, వెంకటరమణారెడ్డి, మహేష్, వెంకటేశ్ గౌడ్, తదితరులు పాల్గొన్నారు.

## ఆర్.ఎస్.పి ఫౌండేషన్ ఆధ్వర్యంలో క్రికెట్ లీగ్



అమనగల్లు, మేజర్ న్యూస్ (జనవరి 13): అమనగల్లు మండలం మంగళపల్లి గ్రామంలో సంక్రాంతి పండుగను పురస్కరించుకొని ఆర్.ఎస్.పి ఫౌండేషన్ ఆధ్వర్యంలో క్రికెట్ టోర్నమెంట్ నిర్వహించడం జరిగింది. ఈ సందర్భంగా ఫౌండేషన్ ఆధ్వర్యంలో క్రికెట్ జట్టుకు టీ వర్షలును అందజేశారు. ఆర్.ఎస్.పి ఫౌండేషన్ ప్రతినిధులు మాట్లాడుతూ ఎల్లవేళలా విద్య, వైద్యం, క్రీడలను ప్రోత్సహించే విధంగా ఫౌండేషన్ కార్యక్రమాలను చేపడుతుందని తెలిపారు. ఈ కార్యక్రమంలో ఆర్.ఎస్.పి ఫౌండేషన్ డైరెక్టర్ అశ్విన్ కుమార్, కోఆర్డినేటర్లు కొప్పు మహేష్, దుబ్బల భాస్కర్, సింగపాకుల కుమార్, రాము, కొప్పు శ్రీశైలం, నర్సింహ, బాలరాజు తదితరులు పాల్గొన్నారు.

## మండల ప్రజలకు సంక్రాంతి శుభాకాంక్షలు



కందుకూరు, మేజర్ న్యూస్ (జనవరి 13): మాజీ జడ్పీటీసీ, కాంగ్రెస్ పార్టీ సీనియర్ నాయకులు బొక్క జంగారెడ్డి మండల ప్రజలకు సంక్రాంతి శుభాకాంక్షలు తెలిపారు. సోమవారం ఓ ప్రకటనలో తెలుపుతూ.. సంక్రాంతి పండుగ ప్రతి ఇంటా ఆనందం వెల్లివిరియాలని రైతులు, పాడి పంటలలో తులతూగి ఆయా రంగాలలో వృద్ధి సాధించాలని ఆకాంక్షించారు. సంక్రాంతి పండుగ మన సంప్రదాయాలకు. పంపొత్తికి ప్రతీకని సంతోషం, శ్రేయస్సు తీసుకరావాలని కోరారు. పండుగ ప్రతి ఒక్కరి కుటుంబాలలో ఆనందం నింపాలని, సుఖ సంతోషాలతో నిండిన జీవితం గడవాలని ఆనయ ఆకాంక్షించారు.

## ఆటలపై యువత దృష్టి సారించాలి : సీఐ మధు



మంచాల, మేజర్ న్యూస్ (జనవరి 13) : చెడు అలవాట్లకు లోనుకాకుండా ఆటలపై యువత దృష్టి సారించాలని సీఐ మధు సూచించారు. సోమవారం మండలంలోని లోయపల్లి గ్రామంలో సంక్రాంతి పండుగను పురస్కరించుకొని జనవైతన్య యువజన సంఘం, డివైఎఫ్ఐ, ఎస్ఎఫ్ఐ ఆధ్వర్యంలో నిర్వహిస్తున్న క్రికెట్ టోర్నమెంటును సీఐ మధు ప్రారంభించారు. ఈ సందర్భంగా ఆయన మాట్లాడుతూ.. నేటి యువత మద్యం మత్తుకి బానిసలు అవుతున్నారని, చెడు అలవాట్ల నుండి దూరం కావడానికి క్రీడలు ఎంతగానో ఉపయోగపడతాయని అలాంటి క్రీడల ప్రారంభోత్సవానికి ఆహ్వానించినందుకు నిర్వహకులకు ధన్యవాదాలు తెలియజేస్తున్నానని అన్నారు. క్రీడలు శారీరక, మానసికోల్లాసానికి దోహదం చేయడంలో పాటు, యువకుల మద్య స్నేహభావం, ఐక్యమత్యం పెరుగుతాయని అన్నారు. చదువుతోపాటు క్రీడల్లో రాణించాలని సూచించారు. ఈ కార్యక్రమంలో జనవైతన్య సంఘం అధ్యక్ష, కార్యదర్శులు శేఖర్, లక్ష్మణ్, సీపీఎం గ్రామశాఖ కార్యదర్శి ఊరుపక్క లింగస్వామి, మండలాయకులు బోయపల్లి సుధాకర్, శాఖ కార్యదర్శులు కిరణ్, మహేష్, నాయకులు రవన్న, సుంకరి దివేష్, ఈరమల్ల అశోక్, జంగయ్య, నవీన్, రాజు, రాజేష్, కిరణ్, చాండ్రపా, సాయి, రాజు, సమీర్, రాజేష్, అంజి, పవన్, రవి, గ్రామస్థులు, క్రీడాకారులు పాల్గొన్నారు.

# అంగ రంగ వైభవంగా ముగ్గుల పోటీ

## - ప్రధాన కార్యదర్శి గిర్యాపురం భాస్కర్ చాలి



హైదరాబాద్ న్యూస్ సీటీ బ్యూరో ;సికింద్రాబాద్ విశ్వక్రమ సంఘం లో సంత్రాంతి రంగవల్లి పోటీలు నిర్వహించడం జరిగింది విశ్వక్రమ మహిళామణులు 65 మంది ఈ యొక్క పోటీలో పాల్గొనడం జరిగింది. ఈ యొక్క కార్యక్రమానికి ముఖ్య అతిథిగా రామ్ గోపాల్ దేవిజన్ సంబంధించిన కార్పొరేటర్ చీర సుచిత్ర శ్రీకాంత్ గారు ముఖ్యఅతిథిగా పాల్గొనడం జరిగింది. మొదటి

బహుమతి గట్టు జోష్ట బదువేల రూపాయలు రెండవ బహుమతి వులిగిల్ల లక్ష్మి 3000 రూపాయలు మూడో బహుమతి గట్టు పద్మిని 2000 రూపాయలు ఇంకా మిగతా ముగ్గురికి 500 రూపాయలు చొప్పున ఫ్రీజ్ మనీ ఇవ్వడం జరిగింది. మిగతా పాల్గొన్న మహిళా మణులకు గిఫ్ట్ ప్యాక్ లు ఇవ్వడం జరిగినది. ఈ యొక్క కార్యక్రమంలో అధ్యక్షుడు గోపాలపురం ప్రకాష్ ప్రధాన కార్యదర్శి గిర్యాపురం భాస్కరాచారి ఉపాధ్యక్షులు కటకం చక్రపాణి కోశాధికారి బోనాల శ్రీనివాస్ సాంఘిక సంక్షేమ చైర్మన్ బోరంపేట వీరాచారి గారు మరీ కార్యవర్గం పాల్గొనడం జరిగింది

## జన హృదయ నేత గుడిమల్యాపూర్ డివిజన్ మాజీ కార్పొరేటర్ దేవర కరుణాకర్ ద్వితీయ వర్గంతి

సిటీబ్యూరో,మేజర్న్యూస్: జన హృదయ నేత గుడిమల్యాపూర్ డివిజన్ మాజీ కార్పొరేటర్ దేవర కరుణాకర్ రెండవ వర్గంతి వేడుకలు సోమవారం గుడిమల్యాపూర్ తాళ్ళగడ్డలోని రాజలింగయ్య కబడ్డీ స్టేడియంలో వర్గంతి వేడుకలు ఘనంగాజరిగాయి. ఈ వేడుకలను బి.జె.పి. గుడిమల్యాపూర్ డివిజన్ పార్టీ అధ్యక్షులు,దేవర కరుణాకర్ కుమారుడు దేవర వంశీ పాల్గొని దేవర కరుణాకర్ చిత్రపటానికి పూలమాలవేసి ఘనంగా నివాళులు అర్పించారు. ఈ సందర్భంగా పారిశుధ్య కార్మికులకు బెడ్ షీట్లు అందజేశారు. అనంతరం దేవర వంశీ మాట్లాడుతూ తన నాన్నగారు ప్రజా



సేవ,దేశభక్తి,జాతీయవాదంకోసం తన జీవితాన్ని అంకితం చేశారని,ప్రజా క్షేత్రంలో ప్రజాప్రతినిధిగా తుదిశ్వాసవరకు ప్రజా సేవయే పరమావధిగా భావించి, రాజకీయంగా,సామాజికంగా,ఆర్థికంగా తనవంతు సేవలు అందించి, భావితరాల నాయకులకు ఎంతో మార్గదర్శకంగా నిలిచారన్నారు. గతంలో మెహిదీపట్నం డివిజన్

కార్పొరేటర్గా, నేడు గుడిమల్యాపూర్ డివిజన్ కార్పొరేటర్గా తన నాన్నగారు డివిజన్ ప్రజలకు అందించిన సేవలు వర్ధిం చలేనివని, పేద,మధ్య తరగతి వర్గాల అభ్యున్నతికి, అధ్యాత్మిక ,ధార్మిక కార్యక్రమాల్లోనేగాక, సామాజిక సేవా కార్యక్రమాల ఓ ఏప్పటికి ముందుండి సేవలు అందించి, స్థానిక ప్రజల ఆదరణను చూరగొన్నారని ఆయన గుర్తు చేశారు.

అంతకు ముందు గుడిమల్యాపూర్ డివిజన్ లోని పలు ప్రాంతాల్లో ఏర్పాటు చేసిన పలు సేవా కార్యక్రమా ల్లోకూడ దేవర కుటుంబీకులు పాల్గొని, దేవర కరుణాకర్ చిత్రపటానికి ఘనంగా నివాళులు అర్పించారు. ఈ కార్యక్రమంలో నాంపల్లి నియోజకవర్గం బి.జె.పి.,పార్టీ అనుబంధ సంస్థల నేతలు,పార్టీ కార్యకర్తలు,స్థానికులు పెద్ద సంఖ్యలో పాల్గొన్నారు. డివిజన్ మాజీ అధ్యక్షులు దేవి శంకర్ దాగూర్ అధ్యక్షులలో కువర్తిగూడలోకూడ దేవర కరుణాకర్ వర్గంతి వేడుకలు నిర్వహించారు. ఈ సందర్భంగా ఆయన పలువురు చిన్నారులకు సంత్రాంతి పండుగ సందర్భంగా పతంగులను పంపిణీ చేశారు. ఈ కార్యక్రమంలో బి.జె.పి. కిసాన్ మోర్చా కన్వీనర్ గోదా లక్ష్మికాంత్ యాదవ్,అశ్వినీ మోడి తదితరులు పాల్గొన్నారు.

## నాంపల్లి ఎగ్జిబిషన్ గ్రౌండ్కు భారీగా తరలివచ్చిన సందర్శకులు

### కిటకిటలాడిన ఎగ్జిబిషన్ స్టాళ్లు

సిటీబ్యూరో,మేజర్న్యూస్: నాంపల్లి ఎగ్జిబిషన్లో నిర్వహిస్తున్న 84వ అఖిల భారత పారిశ్రామిక ప్రదర్శనకు సోమవారం వేలాదిగా సందర్శకులు తరలిరావడంతో,ఎగ్జిబిషన్ ప్రాంగణాలన్ని సందర్శకులతో రద్దీగా దర్శనమిచ్చాయి. ఈ సందర్భంగా ఎగ్జిబిషన్ సోసైటీ, లా అండ్ ఆర్డర్,ట్రాఫిక్ పోలీసులు తమవంతు పూర్తి సహకారం అందించి, సందర్శకులకు ఏలాంటి ఇబ్బందులు కలుగకుండా తగిన చర్యలు తీసుకున్నారు.



## ఈస్ట్ ఆనంద్ బాగ్ డివిజన్ ప్రజలకు సంత్రాంతి, కనుమ శుభాకాంక్షలు

జీ.బాలచందర్ గౌడ్, బీజేపీ జిల్లా కో- కోశాధికారి



మల్కాజిగిరి,మేజర్ న్యూస్: సంత్రాంతి ప్రజల జీవితాల్లో ఆనందానికి నాంది పలకాలని బీజేపీ జిల్లా కో- కోశాధికారి జీ.బాలచందర్ గౌడ్ అన్నారు. ఈ సంత్రాంతి పండుగ ప్రతి ఒక్కరి కుటుంబంలో ఆనందం, ప్రేమ వెల్లివిరి యాలని ఈ సందర్భంగా మల్కాజిగిరి పార్లమెంట్ నియోజకవర్గం అభివృద్ధి ప్రధాత, ఎంపీ ఈటెల రాజేందర్ కు , ఈస్ట్ ఆనంద్ బాగ్ డివిజన్ ప్రజలకు, బీజేపీ నాయకులకు, కార్యకర్తలకు సంత్రాంతి, కనుమ పండుగ శుభాకాంక్షలు తెలిపారు.. భోగభా గ్యాలతో, సిరి సంపదలతో సంత్రాంతి కనువిందుగా జరుపుకోవాలని ఆయన అన్నారు. ఇంటి ముంగిట కకకలాడే అందమైన రంగవల్లు లు, బసవస్థల ఆటపాటల తో చిన్నారుల చిరునవ్వులు, పిండి వంటల గుమగుమలు, బంధుమిత్రుల సందక్షు, సంత్రాంతి సంబూరా లని ఆనందోత్సాహల నడుమ అంగరంగ వైభవంగా జరుపుకోవాలని ఆయన కోరారు.



ఆల్వార్ల సర్కిల్ లో ఎలామినోటిడే జి. వి. పి. ల వద్ద కూరగాయల వ్యర్థాలతో ముగ్గులు వేయడం జరిగింది కూరగాయల ద్వారా రీసైక్లింగ్ ఉపయోగం చేయాలి అని విధానం పై రంగోలి ద్వారా చూపించడము జరిగింది ఈ పోగ్రామ్ లో ఎస్. ఎఫ్. ఏ., లు వెంకటేశ్ విష్ణు భాస్కర్ మల్లేష్ కార్మికులు పాల్గొన్నారు.

## మాజీ ఎం.పి. మందా జగన్నాథం పార్లమెంట్ దేహానికి నివాళులు అర్పించిన రాష్ట్ర మంత్రులు పాన్సం ప్రభాకర్-జూపల్లి కృష్ణారావు



సిటీబ్యూరో,మేజర్న్యూస్: మాజీ ఎం.పి. మందా జగన్నాథం అంత్యక్రియలు సోమవారం సైదాబాద్లోని దోభిపూట్లోగల శృశాన వాటికలో ప్రభుత్వ అధికారిక లాంఛనాలతో అంత్యక్రియలు నిర్వహించారు. ఈ అంత్యక్రియలకు రాష్ట్ర మంత్రులు పాన్సం ప్రభాకర్,జూపల్లి కృష్ణారావులు పాల్గొని మాజీ ఎం.పి. మందా జగన్నాథం పార్లమెంట్ దేహానికి పూలమాలవేసి ఘనంగా నివాళులు అర్పించారు.

## బాస్ ఆధ్వర్యంలో చేపట్టిన అన్నదాన కార్యక్రమానికి విశేష స్పందన-అన్నదాన కమిటీ



సిటీబ్యూరో,మేజర్న్యూస్: భాగ్యనగర్ అయ్యప్ప సేవా సమితి అనుబంధ సంస్థలయిన హెల్ప్ షిప్ సీడ్ ద్వారా 41 రోజులపాటు రోజుకు సుమారు 300 మందికిపైగా అయ్యప్పభక్తులకు అన్నదాన కార్యక్రమం విజయవంతంగా పూర్తి అయిందని బాస్ అన్నదాన సబ్ కమిటీ ప్రతినిధులు ఎన్. జగదీష్.కె. రాజు, ఎం. శ్రీనివాస్, సర్పింగ్లు పేర్కొన్నారు. సోమవారం ఉస్మాన్ గంజ్ లోని బాస్ కార్యాలయంలో ఏర్పాటు చేసిన కార్యక్రమంలో వారు మాట్లాడుతూ 41రోజులపాటు అయ్యప్ప భక్తులకు అన్నదాన కార్యక్రమం ఎంతో విజయవంతం అయిందన్నారు. అన్నదాన కార్యక్రమానికి బాస్ అధ్యక్షులు క్యాతం రాధాకృష్ణ ప్రధాన కార్యదర్శి మాడిశెట్టి రాకమ్, కోశాధికారి సి.వి. అనిల్ నాయర్,కె.రాజేశ్వర్ రావుల సంపూర్ణ మద్దతుతో కార్యక్రమం విజయవంతం అయిందన్నారు. ఈ సమావేశంలో కమిటీ ప్రతినిధులు విజయేందర్ రెడ్డి,నర్సింగ్ పట్లే,కృష్ణ, వై. ఆశోక్ కుమార్,ఎం. శ్రీనివాస్,ఎన్. సర్పింగ్,కె. హరికృష్ణ తదితరులు పాల్గొన్నారు.

# భక్తి మార్గంతో మానసిక ప్రశాంతత

● మేడ్చల్ ఎమ్మెల్యే చామకూర మల్లారెడ్డి




కళ్యాణ మహోత్సవంలో పాల్గొన్న ఎమ్మెల్యే చామకూర మల్లారెడ్డి.



కళ్యాణ మహోత్సవంలో పాల్గొన్న ఎమ్మెల్యే చామకూర మల్లారెడ్డి.

చామకూర మల్లారెడ్డి కుటుంబ సమేతంగా ఆలయ కమిటీ చైర్ పర్సన్ మంజుల శ్రీశైలం ఆధ్వర్యంలో స్థానిక మున్సిపాలిటీ చైర్మన్ బోయపల్లి కొండల్ రెడ్డితో కలిసి స్వామి వారికి నూతన పట్టు వస్త్రాలు సమర్పించి, ప్రత్యేక పూజలు చేశారు. ఈ సందర్భంగా ఆయన మాట్లాడుతూ యాచించిన ప్రతి ఒక్కరికి తనకు సాధ్యం అయిన సహకారం చేసినవారే నిజమైన మానవునిగా గుర్తింపు పొందుతారని



ప్రత్యేక పూజలో పాల్గొన్న ఎమ్మెల్యే చామకూర మల్లారెడ్డి



కళ్యాణ మహోత్సవంలో పాల్గొన్న భక్తులు.

చెప్పారు. ప్రతి మానవుడు తన నిత్య జీవితంలో భాగంగా భగవంతుని ఆరాధించడం ద్వారా మానసిక ప్రశాంతత కలిగి ఉండటంతో పాటు అనుకున్న కార్యలను నేరవేర్చుకోగలుగుతారని వెల్లడించారు. దైవ భక్తితో మానసిక ప్రశాంతత లభిస్తుందన్నారు. ప్రతి ఒక్కరూ కొంత సమయం దేవునికి కేటాయించాలని చెప్పారు. అనంతరం అన్నదాన కార్యక్రమం నిర్వహించారు. ఈ కార్యక్రమంలో మున్సిపాలిటీ వైస్ చైర్మన్ నానావత్ రెడ్డా నాయక్, కౌన్సిలర్లు సర్పంచి కౌన్సిల్ కార్యకర్తలు, సింగిరెడ్డి సాయిరెడ్డి, సుర్య రవీందర్ గౌడ్, దేవాదాయ శాఖ ఈ. టి. భాగ్యలక్ష్మి, ఆలయ కమిటీ చైర్మన్లు నల్లరాళ్ళ శ్రీలత సత్యనారాయణ రెడ్డి, పోలగోని శ్రీకాంత్ గౌడ్, పత్తెపు పోషట్టి, నానావత్ నాగార్జున, ఆలయ కమిటీ మాజీ చైర్మన్ పోలగోని రాజేష్ గౌడ్, నాయకులు బద్దం జగన్ మోహన్ రెడ్డి, ఆకిటి బాలెరెడ్డి, బొక్క బచ్చిరెడ్డి, గొంగళ్ళ మాధవి బాలెష్, సింగిరెడ్డి శ్రీనివాస్ రెడ్డి, మెట్టు గణేష్ యాదవ్, వెంకట స్వామి, పోలగోని లక్ష్మణ్ గౌడ్, పోలగోని సహదేవ్ గౌడ్, దర్శన్, రామకృష్ణ చారి, గ్రామస్థులు తదితరులు పాల్గొన్నారు.

## డాక్టర్ మంద జగన్నాథం సేవలు మరువలేనివి

● కల్వకుర్తి ఎమ్మెల్యే కసిరెడ్డి నారాయణరెడ్డి



మాజీ ఎంపీకి నివాళులర్పిస్తున్న ఎమ్మెల్యే ఆమనగల్లు, మేజర్ న్యూస్ (జనవరి 13): నాగర్ కర్నూల్ మాజీ పార్లమెంట్ సభ్యులుగా డాక్టర్ మందా జగన్నాథం ప్రజలకు అందించిన సేవలు మరువలేనివని కల్వకుర్తి ఎమ్మెల్యే కసిరెడ్డి నారాయణరెడ్డి కొనియాడారు. ఆయన అకాల మృతి బాధాకరమని ఆయన ఆవేదన వ్యక్తం చేశారు. సోమవారం మాజీ ఎంపీ మందా జగన్నాథం భౌతికకాయంపై టిపిసిసి అధికార ప్రతినిధి, పొల్యూషన్ బోర్డు సభ్యులు రాగూర్ బాలాజీసింగ్, స్థానిక నాయకులతో కలిసి ఎమ్మెల్యే పూలమాలవేసి నివాళులు అర్పించారు. అనంతరం వారి కుటుంబ సభ్యులను పరామర్శించి ఓదార్చారు. ఈ సందర్భంగా ఎమ్మెల్యే మాట్లాడుతూ మాజీ ఎంపీ మంద జగన్నాథం మృతి నాగర్ కర్నూల్ పార్లమెంట్ నియోజకవర్గానికి తీరని లోటని చెప్పారు. ప్రత్యేక తెలంగాణ రాష్ట్ర సాధన కోసం ఆయన చేసిన కృషి ప్రజల మదిలో చిరస్థాయిగా నిలిచిపోతుందని పేర్కొన్నారు. ప్రజలకు నిస్వార్థ సేవలు అందించిన గొప్ప నాయకుడు మంద జగన్నాథం మృతి తీరనిలోటని

ఆయన ఆత్మకు శాంతి చేకూరాలని భగవంతుని ప్రార్థించినట్లు చెప్పారు. మందా జగన్నాథంకు పుణ్య కమిషన్ చైర్మన్ గోలి నివాళి నాగర్ కర్నూల్ మాజీ పార్లమెంట్ సభ్యులు డాక్టర్ మందా జగన్నాథం మృతిపట్ల సంతాపం వ్యక్తం చేస్తూ సోమవారం బిఆర్ఎస్ పర్సన్ల ప్రసిడెంట్, మాజీ మంత్రి కేటీఆర్ తో కలిసి రాష్ట్ర పుణ్య కమిషన్ చైర్మన్ గోలి శ్రీనివాస్ రెడ్డి నివాళులర్పించారు. ఈ సందర్భంగా ఢిల్లీలో తెలంగాణ ప్రభుత్వ అధికార ప్రతినిధిగానే కాకుండా ప్రత్యేక రాష్ట్ర సాధనకు డాక్టర్ మందా జగన్నాథం అందించిన సేవలను ఈ సందర్భంగా గోలి శ్రీనివాస్ రెడ్డి కొనియాడారు. మందా జగన్నాథంకు నివాళులర్పించిన వారిలో కాంగ్రెస్ రాష్ట్ర నాయకులు వస్తుల జంగయ్య, మాజీ మార్కెట్ వైస్ చైర్మన్ గుర్రం కేశవులు, సినియర్ న్యాయవాది, టిడిపి రాష్ట్ర లీగల్ సెల్ ప్రధాన కార్యదర్శి అండేకార్ యాదిలాల్, కల్వకుర్తి నియోజకవర్గం లోని వివిధ మండలాల నాయకులు, జగన్నాథం అభిమానులు తదితరులు ఉన్నారు.



కేటీఆర్ తో కలిసి నివాళులర్పిస్తున్న గోలి శ్రీనివాస్ రెడ్డి

## జోరుగా బోగి వేడుకలు....

మణికోండ, మేజర్ న్యూస్ (జనవరి 13) : సంక్రాంతి సందర్భంగా పురస్కారాలను పొందుతున్న ఆంధ్రప్రదేశ్ లో సంబరాలను జరుపుకునేందుకు నూజువీడు బసవస్వతో బోగి పండుగను జరుపుకుంటున్న నార్సింగ్ మార్కెట్ కమిటీ మాజీ వైస్ చైర్మన్ బుద్ధోళ్ళు శ్రీరాములు, మార్కెట్ కమిటీ చైర్మన్ ఎర్ల కుమార్, నాయకులు పంబాల రాజు, విజయరెడ్డి తదితరులు పాల్గొన్నారు.



జిల్లా ప్రజలకు సంక్రాంతి, కనుమ శుభాకాంక్షలు...

● జిల్లా అదనపు కలెక్టర్ లింగాయక్

వికారాబాద్ జిల్లా ప్రతినిధి, మేజర్ న్యూస్ (జనవరి 13): జిల్లా ప్రజలకు జిల్లా అదనపు కలెక్టర్ లింగాయక్ మకర సంక్రాంతి, కనుమ పండుగ శుభాకాంక్షలు తెలిపారు. జిల్లా ప్రజలందరూ పండుగను ప్రశాంతమైన వాతవరణంలో జరుపుకోవాలని తెలిపారు.



జిల్లా ప్రజలకు సంక్రాంతి, కనుమ శుభాకాంక్షలు...

● జిల్లా ఎస్పీ కె.నారాయణ రెడ్డి

వికారాబాద్ జిల్లా ప్రతినిధి, మేజర్ న్యూస్ (జనవరి 13): జిల్లా ప్రజలకు జిల్లా ఎస్పీ కె.నారాయణ రెడ్డి మకర సంక్రాంతి, కనుమ పండుగ శుభాకాంక్షలు తెలిపారు. జిల్లా ప్రజలందరూ పండుగను ప్రశాంతమైన వాతవరణంలో జరుపుకోవాలని తెలిపారు. అదే విధంగా గాలిపటాలు ఎగిరివేసే సమయంలో తగు జాగ్రత్తలు పాటించాలన్నారు. నిషేధిత చైన మంజూ ఎక్కడైనా విక్రయిస్తే స్థానిక పోలీసులకు సమాచారం అందించాలని కోరారు.



మక్తమాధారంలో ఘనంగా భోగిపండుగ ఉత్సవాలు



భోగి మంటల కార్యక్రమంలో ఏఎమ్సి చైర్మన్ గీత నర్సింహూ, గ్రామస్థులు కద్దూర్, మేజర్ న్యూస్ (జనవరి 13): కద్దూర్ మండలం మక్తమాధారం గ్రామంలో మూడు రోజుల సంక్రాంతి పండుగ ఉత్సవాల్లో భాగంగా తొలిరోజు సోమవారం భోగి మంటల కార్యక్రమాన్ని ప్రజలు ఘనంగా జరుపుకున్నారు. ఈ కార్యక్రమంలో ఆమనగల్లు వ్యవసాయమార్కెట్ కమిటీ చైర్మన్ యాట గీతనర్సింహూమూదిరాజ్ ముఖ్యఅతిథిగా పాల్గొని ప్రజలకు సంక్రాంతి పండుగ శుభాకాంక్షలు తెలిపారు. అనంతరం ఆమె మాట్లాడుతూ సంక్రాంతి పండుగను ప్రజలంతా ఆనందోత్సవాల మధ్య ఘనంగా జరుపుకోవాలని కోరారు. చిన్నారులు పతంగులు ఎగరవేసేటప్పుడు తల్లిదండ్రులు తగిన జాగ్రత్త తీసుకోవాలని ఏఎమ్సి చైర్మన్ యాట గీతనర్సింహూ సూచించారు. ఈ కార్యక్రమంలో గ్రామస్థులు, నాయకులు ప్రభాకర్ గౌడ్, నారాయణ, గురుమూర్తి, రాజు, మల్లేష్, పవన్, లక్ష్మమ్మ, రూప, భాగ్యలక్ష్మి, హరిక, వంశీకృష్ణ, యాదయ్య, రాఘవేందర్, రాజు, సావిత్రి, అరుణ, రమేష్, సత్యనారాయణ తదితరులు పాల్గొన్నారు.

జిల్లా ప్రజలకు సంక్రాంతి, కనుమ శుభాకాంక్షలు...

● జిల్లా అదనపు కలెక్టర్ (లోకల్ బాడీస్) ఎం.సుధీర్

వికారాబాద్ జిల్లా ప్రతినిధి, మేజర్ న్యూస్ (జనవరి 13): జిల్లా ప్రజలకు జిల్లా అదనపు కలెక్టర్ (లోకల్ బాడీస్) ఎం.సుధీర్ మకర సంక్రాంతి, కనుమ పండుగ శుభాకాంక్షలు తెలిపారు. జిల్లా ప్రజలందరూ పండుగను ప్రశాంతమైన వాతవరణంలో జరుపుకోవాలని తెలిపారు.

